


ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



សារាចរណែនាំ
ស្តីពីវិធានការគ្រប់គ្រង
អាជីវកម្មបែកចាយ
ផលិតផលតេសសីលា

ឆ្នាំ ២០១០



12

លេខ	6457
កាលបរិច្ឆេទ	27/12/10-11:00
ឈ្មោះ	...

លេខ	4843
កាលបរិច្ឆេទ	29/12/10
ឈ្មោះ	...

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ជំនាញវិទ្យាល័យ
 ២១: ០៧: សាសនា

សវនករណែនាំ

ស្តីពី

វិធានការគ្រប់គ្រងអាជីវកម្មចែកចាយផលិតផលគេលសិលា

កន្លងមករាជរដ្ឋាភិបាលបានចេញជាបន្តបន្ទាប់ នូវអនុក្រឹត្យ លិខិតបញ្ជា ឬសារាចរណែនាំនានា មួយចំនួន ដើម្បីបង្កើនប្រសិទ្ធភាពនៃការអនុវត្តច្បាប់ និងបទប្បញ្ញត្តិជាធរមាន ជាពិសេសពាក់ព័ន្ធនឹង សុវត្ថិភាពសាធារណៈ ការការពារអ្នកប្រើប្រាស់ និងការទប់ស្កាត់អំពើគេចពន្ធ ។ ទន្ទឹមនេះ រាជរដ្ឋាភិបាល ក៏បានសង្កេតឃើញថា ការគ្រប់គ្រងអាជីវកម្មចែកចាយផលិតផលគេលសិលា ពុំទាន់ត្រូវបានដំណើរការ រលូននៅឡើយ ។ ក្រៅពីប៉ុន្តែ ពាក់ព័ន្ធនឹងប្រសិទ្ធភាពនៃការប្រមូលចំណូលពន្ធ-អាករ និងបង្កឲ្យមានអំពើ អយុត្តិធម៌ក្នុងការប្រកួតប្រជែងពាណិជ្ជកម្មនោះ អាជីវកម្មនេះជារឿយៗក៏បានបង្កនូវហានិភ័យដល់ សុវត្ថិភាព និងសណ្តាប់ធ្នាប់សាធារណៈ ដូចជាការបង្កនូវអគ្គិភ័យតាមទីប្រជុំជននានា និងការជ្រៀតចូល ផលិតផលខុសស្តង់ដារតាមស្ថានីយ៍ចែកចាយមួយចំនួន ដែលប៉ះពាល់ដល់ផលប្រយោជន៍អ្នកប្រើប្រាស់ យានយន្ត និងគ្រឿងម៉ាស៊ីនជាទូទៅផងដែរ ។

ក្នុងន័យនេះ ដើម្បីលើកកម្ពស់ប្រសិទ្ធភាពនៃការអនុវត្តច្បាប់ ការការពារសុវត្ថិភាព និង សណ្តាប់ធ្នាប់សាធារណៈ ក៏ដូចជាអនុលោមតាមការអនុវត្តល្អជាអន្តរជាតិ ពាក់ព័ន្ធនឹងការគ្រប់គ្រង អាជីវកម្មចែកចាយផលិតផលគេលសិលា រាជរដ្ឋាភិបាលសម្រេចកំណត់ដូចខាងក្រោម ៖

១. ការធ្វើអាជីវកម្មចែកចាយប្រេងឥន្ធនៈមួយចំនួន រួមមាន ប្រេងសាំង ប្រេងម៉ាស៊ូត ប្រេងកាក និងប្រេងខ្មៅ ត្រូវធ្វើឡើងតែតាមបណ្តាស្ថានីយ៍ចែកចាយ ដែលមានការអនុញ្ញាតតាម បទប្បញ្ញត្តិជាធរមាន និងមានទីតាំងតាមដងផ្លូវសាធារណៈ ឬតាមទីប្រជុំជននានា លើកលែង តែអាជីវកម្មខ្នាតតូចតាមតំបន់ជនបទ ដែលពុំទាន់មានស្ថានីយ៍ចែកចាយស្របច្បាប់ ។
២. ការបង្កើត និងការធ្វើអាជីវកម្ម ស្ថានីយ៍ចែកចាយប្រេងឥន្ធនៈនីមួយៗត្រូវមានការអនុញ្ញាតជាមុន ពីស្ថាប័នមានសមត្ថកិច្ចពាក់ព័ន្ធ និងត្រូវគោរពតាមស្តង់ដារសុវត្ថិភាព និងស្តង់ដារបច្ចេកទេស ផ្សេងទៀត តាមបទប្បញ្ញត្តិជាធរមាន និងត្រូវស្ថិតនៅក្នុងទីតាំងដែលមិនមែនជាលំនៅដ្ឋាន ងាយស្រួលដល់ការធានានូវសុវត្ថិភាព និងសណ្តាប់ធ្នាប់សាធារណៈ និងការត្រួតពិនិត្យនាពេល របស់អាជ្ញាធរមានសមត្ថកិច្ច ។


៣. ស្ថានីយ៍ចែកចាយប្រេងឥន្ធនៈទាំងអស់ ត្រូវមានគាំទ្របង្ហាញនូវស្លាកសញ្ញាសម្គាល់ក្រុមហ៊ុន អាជីវកម្មប្រេងឥន្ធនៈ ដែលជាអ្នកផ្គត់ផ្គង់ស្របច្បាប់តែមួយគត់ នូវផលិតផលទាំងនេះដល់ ស្ថានីយ៍របស់ខ្លួន ។ ការផ្គត់ផ្គង់ប្រេងឥន្ធនៈពីប្រភពផ្សេងទៀត ក្រៅពីក្រុមហ៊ុនផ្គត់ផ្គង់ដែល មានស្លាកសញ្ញាសម្គាល់ក្រុមហ៊ុនតាមស្ថានីយ៍ចែកចាយនីមួយៗ ត្រូវមានការអនុញ្ញាត ជាមុនពីអគ្គនាយកដ្ឋានគយនិងរដ្ឋាករកម្ពុជា នៃក្រសួងសេដ្ឋកិច្ចនិងហិរញ្ញវត្ថុ ។

៤. ក្រសួងសេដ្ឋកិច្ចនិងហិរញ្ញវត្ថុត្រូវកំណត់បន្ថែមនូវនីតិវិធីលម្អិត ពាក់ព័ន្ធនឹងការត្រួតពិនិត្យ ការដឹកជញ្ជូន ចរាចរ សន្និធិ និងការកាន់រក្សាផលិតផលគេលសិលា ដែលជាទំនិញកំណត់ ពិសេស តាមបញ្ញត្តិនៃច្បាប់ស្តីពីគយជាធរមាន ដើម្បីធានាឲ្យបាននូវប្រសិទ្ធភាពនៃការគ្រប់គ្រង អាជីវកម្មនេះ ។

៥. អគ្គនាយកដ្ឋានគយនិងរដ្ឋាករកម្ពុជា នៃក្រសួងសេដ្ឋកិច្ចនិងហិរញ្ញវត្ថុ ត្រូវសហការជាមួយ អាជ្ញាធរដែនដីគ្រប់លំដាប់ថ្នាក់ និងអាជ្ញាធរមានសមត្ថកិច្ចពាក់ព័ន្ធផ្សេងទៀត ចុះណែនាំដោយផ្ទាល់ ដល់អាជីវករ និងធុរជនពាក់ព័ន្ធឲ្យបានយល់ច្បាស់នូវខ្លឹមសារសារាចរនេះ ។ អាជីវករពាក់ព័ន្ធ ត្រូវចាត់ចែងកែសម្រួល ឬបំពេញបន្ថែមនូវភាពមិនប្រក្រតី ឬការខ្វះខាតនានាក្នុងកិច្ចដំណើរការ អាជីវកម្មផលិតផលគេលសិលារបស់ខ្លួន ប្រកបដោយការទទួលខុសត្រូវចំពោះមុខច្បាប់និង បទប្បញ្ញត្តិជាធរមាន ។

ទទួលបានសារាចរនេះ គ្រប់ក្រសួង ស្ថាប័ន និងអាជ្ញាធរមានសមត្ថកិច្ចពាក់ព័ន្ធគ្រប់លំដាប់ថ្នាក់ ត្រូវ ចាត់ចែងផ្សព្វផ្សាយឲ្យបានទូលាយ និងចូលរួមសហការត្រួតពិនិត្យការអនុវត្តតាមសមត្ថកិច្ចរៀងៗខ្លួន ឲ្យមានប្រសិទ្ធភាពចាប់ពីថ្ងៃទី ០១ ខែ កក្កដា ឆ្នាំ ២០១១ តទៅ ។

រាជធានីភ្នំពេញ ថ្ងៃទី ២២ ខែ ធ្នូ ឆ្នាំ ២០១០



សម្តេចអគ្គមហាសេនាបតីតេជោ ហ៊ុន សែន

ចម្លងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- គ្រប់ក្រសួងស្ថាប័នពាក់ព័ន្ធ
- រាជកិច្ច
- ឯកសារ- កាលប្បវត្តិ